

31st March 1964]

கனம் திரு. ஆர். வெங்கட்டராமன் : நிதி சம்பந்தமான கோரிக்கைகளெல்லாம் கொஞ்சம் காலதாமதமாகத் தான் பரிசீலிக்கப்படும். ஏனென்றால், இவர்கள் கேட்கும் கோரிக்கைகளெல்லாம் சர்க்காருடைய செலவு இனங்களை அதிகரிக்கக்கூடிய கோரிக்கைகளாக இருக்கின்றன. அவைகள் பரிசீலனையில் இருக்கின்றன.

திரு. வெ. கிருஷ்ணமூர்த்தி : கிராம அதிகாரிகள் வருஷா வருஷம் சம்பள உயர்வு கேட்டுக்கொண்டிருக்கிறார்கள். அரசாங்கம் அதைப் புறக்கணித்துக் கொண்டு வருகிறது. இதைத் தவிர்ப்பதற்கு அரசாங்கத்தினிடம் இவர்களை முழுநேர ஊழியர்களாக வைத்துக் கொள்ளவேண்டும் என்ற ஒரு கொள்கை இருந்தது. அது எந்த அளவில் இருக்கிறது?

கனம் திரு. ஆர். வெங்கட்டராமன் : அவர்களை முழுநேர ஊழியர்களாகச் செய்யவேண்டுமென்ற கொள்கை இல்லை. 'அரசாங்கத்தினிடம் இருந்தது அந்த ஆலோசனை. அது இன்னும் இருந்துகொண்டிருக்கிறது.

ஆத்தூர் பஞ்சாயத்து—புதிய ரோடு அமைத்தல்

* 461 கேள்வி.—**திரு. து. ப. அழகமுத்து :** கனம் ஸ்தல நிர்வாக அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா :

(அ) திருச்சி மாவட்டத்திலுள்ள ஆலத்தூர் பஞ்சாயத்து யூனியனில் கண்ணப்பப்பாடியிலிருந்து செட்டிசுளம் வரை புதிய ரோடு அமைக்க நில ஆர்ஜிதம் செய்யும் நடவடிக்கை சர்க்காரால் நிறுத்தம் செய்யப்பட்டிருக்கிறதா?

(இ) மேற்படி ரோடு வேலை பாதி முடிந்து பாக்கியிருப்பதால் அவ்வேலை பூர்த்தியாவதற்கு நில ஆர்ஜிதத்திற்குள்ள தடை விரைவில் நீக்கப்படுமா?

கனம் திரு. சே. ம. அ. மஜீத் : (அ) ஆம்.

(இ) பரிசீலனையில் இருக்கிறது.

திரு. து. ப. அழகமுத்து : இந்தப் பாதை போடுவதற்கு கொடுக்கப்பட்டிருந்த 'ஸ்டே'-யை 'கான்ஸல்' செய்யவேண்டும் என்று கொடுத்த பெட்டிஷன் கலெக்டர் அவர்களுக்கு அனுப்பப் பட்டு, கலெக்டர் அவர்கள் அந்த 'ஸ்டேயை' 'வெகேட்' செய்வது 'அவசியம் தான் என்று வற்புறுத்தி எழுதி, மற்ற எல்லா அதிகாரிகளும் அதை ஆதரித்து எழுதி அனுப்பியிருக்கிறார்கள். ஆனால், சர்க்கார் நீண்ட காலதாமதம் செய்து வருவதால், இந்தப் பாதை போடமுடியாதபடி, அதற்காக செலவிடப்பட்ட பணம் வீணாகப் போகக்கூடிய நிலைமை இருக்கிறது. ஆகவே, இந்த ஸ்டேயை உடனே நீக்குவதற்கு சர்க்கார் முன்வருமா?

கனம் திரு. சே. ம. அ. மஜீத் : 'டி.ஆர்.ஓ', ரெவின்யூ போர்டிலிருந்து சமீபத்தில் தகவல் வந்திருக்கிறது. அதன் மீது சர்க்கார் ஆவன செய்யும்.

[31st March 1964

திரு. இரா. நாராயணன் : பொதுவாக, நிலம் ஆர்ஜிதம் செய்யும் வகையில் அரசாங்கம் மிகவும் காலதாமதத்தை உண்டு பண்ணுவதால், கிராம மக்களுக்கு வசதி செய்ய முடியவில்லை. அதைப்பற்றி அரசாங்கம் கூடியவிரைவிலே கவனிக்குமா என்று அறிய விரும்புகிறேன்.

கனம் திரு. சே. ம. அ. மஜீத் : தனிப்பட்டவர்களுடைய நிலங்களுக்காக இருக்கலாம். '4 (1) நோடிபிகேஷன், 5 (ஏ) என்குயரி, 6 (1) நடவடிக்கை' ஆகிய வகைகளில் நடவடிக்கை எடுத்து, 'அவைகளுக்கு என்ன 'அப்ஜெக்ஷன்' சொல்லுகிறார்கள் என்று கேட்டுத்தான் நாம் செய்யவேண்டும். அவைகளை வேகமாகச் செய்யக்கூடாது. நிதானமாகத்தான் அவைகளைச் செய்ய வேண்டும்.

திரு. இரா. நாராயணன் : வேப்பூர் பஞ்சாயத்து யூனியனில் இரண்டு வருஷம் ஆகிறது ஒரு நிலத்தை ஆர்ஜிதம் செய்ய வேண்டுமென்று சொல்லி. நாள்தோறும் வரையிலும் எந்த நடவடிக்கையும் இல்லை. அதைப்பற்றி அறிய விரும்புகிறேன்.

கனம் திரு. சே. ம. அ. மஜீத் : அதைப்பற்றி என்னிடம் தகவல் இல்லை. எழுதி அனுப்பினால், வேண்டிய நடவடிக்கை எடுக்கலாம்.

திரு. ம. கமலநாதன் : 1952-ல் தேசிய விஸ்தரிப்புத் திட்டம் அமுலுக்கு வந்தபொழுது, கிராம மக்கள் ஆர்வத்தின் காரணமாக நில ஆர்ஜிதம் செய்யப்படாமல் கூட, ரோடுகள் போட்டும், கிணறுகள் வெட்டியும், கட்டடம் கட்டியும் இருக்கிறோம். ஆனால், அந்த நிலங்கள் இதுவரையில் ஆர்ஜிதம் செய்யப்படாமல் இருக்கிறது. அதற்காக, பொதுவாக சர்வே செய்து, அவைகளை யெல்லாம் பஞ்சாயத்து யூனியனுக்கு மாற்றுவதற்கு தனியாக ஒரு சட்டம் இயற்ற அரசாங்கம் முன் வருமா?

கனம் திரு. சே. ம. அ. மஜீத் : இம்மாதிரி ஆலோசனை இப்பொழுது சர்க்காரிடம் இல்லை. சாதாரணமாக ரொம்ப ஆர்வத்தோடு அங்குள்ள மக்கள் இப்படிப்பட்ட நன்மைகளை கிராமங்களில் செய்வதில் ஈடுபட்டிருக்கிறார்கள் என்று தான் கூறிக் கொள்ள விரும்புகிறேன்.

சர்க்கரை உற்பத்தி

* 462 கேள்வி—**திரு. கரு. சீமைச்சாமி :** கனம் உள்துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) இம்மாதில்தில் சர்க்கரை (sugar) உற்பத்தியைப் பெருக்க அரசாங்கத்திடம் திட்டம் இருக்கிறதா?

(இ) ஆமென்றால், விவரமென்ன?

THE HON. SRI P. KAKKAN : (a) Yes.

(b) As against the All-India Target of 33.00 lakhs tonnes for sugar production for 1963-64, the State has been allotted 1,40,000 tonnes of sugar and this target has been suitably allocated between the different sugar factories in this State. It is expected that the target will be achieved.